

Men seni söýüpdim...

Category: Goşgular, Kitapcy

написано kitapcy | 23 январа, 2025

Men seni söýüpdim... MEN SENI SÖÝÜPDIM...

Şunça ýyl göterdim keşbiňi gözde,
Ýürekde göterdim gözel keşbini.
Ömrüm jemläp, söýgi diýen täk sözde,
Ýaşadym men çekip müň bir keşgiňi.

Armanym ýokdy hiç söýdürip bilsem,
Kän boldum näzleriň men ahy-zary.
Bizi görenlere diýdirip bilsem,
Şu ýigit şol gyzyň mynasyp ýary.

Sendiň meniň bu dünýäde barlygym,
Senden başga dünýä baryn bilmedim.
Bilip öz kalbymyň ap-ak garlygyn,
Ýazlaryňda ýaýnap, oýnap gülmedim.

Men şeýle ynandym, ynandym saňa,
Bu gün bildim ynamymyn puçlugyn.
Seni kän meňzetdim ak, tämiz daňa,
Bilmän hakykatdan biçak daşlygym.

Elýetmez şahasyň öýütdim seni,
Gysgandym daşyňdan hatda özümden.
Elkn ýetirenler ýok däl ekeni...
Gözýaş bolup akyp gitdiň gözümden.

AK GOLLARYŇ

Bar zady alyp boýnuma,
Özümi atýan goýnuňa.
Gujagyň girdaply derýa,
Aşygyn gark edip barýa...
Halas eder bolsam humar,
Ak gollaryň – goşa kenar.

* * *

Damarymda söýgi ganyň deregne,
Gülüm, ýaşap ýörün kalbyňa siňip.
«Söýgi ýok» diýýänler dişlesin dilin,
Ýüregmk diňlesin birmeýdan diňip.

Ýüregimde – ýylgyrymyň urgusy,
Ýüregimde – tolkunlaryň owazy.
Ýüregimde – bu dünýäniň görgüsi,
Ýüregimde – dünýäň ýakymly sazy.
Ýüregimde – gyşyň doňak-aýazy,
Ýüregimde – ýazyň elwan gülleri.
Ýüregimde – tomsuň epgek-jöwzasy,
Ýüregimde – güýzüň tylla telleri.

Bu zatlaryň bary ömürim meniň,
Tapdym men söýginiň belent dagyndan.
Adam ömri, gülüm, söýgiň içinde,
Saňa söýgim çykýar ömrüň çäginde.

* * *

E.0.

Gözler düşünişdi ýok oňa güman,
Ýaşamak mümkin däl, söýgini duýman.

Göni gelen bagta ýetmedi bir söz,
Ýürekden dilime gitmedi bir söz.

Aýdylmadyk şol söz – ikimize ykbal,
Henizem ýatyr ol ýürekden çykman.

Aýdylmadyk şol söz bagtyň açary,
Hakdyr özge ýigdiň bagtyn açany.

Aşyrguly BAÝRYÝEW. Goşgular